

05-10-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - నాజాకుతనము(నుకుమారతనము) కూడా దేహభిమానమే. అలుగుట,

ఏడ్చుట మొదలగు ఆసుల సంస్కారాలు పిల్లలైన మీలో ఉండరాదు. సుఖ - దుఃఖాలు,

మానావమానాలు అన్నింటినీ సహించాలి”

ప్రశ్న:- సేవలో అభిరుచి లేకుండుటకు లేక నోమలిగా ఉండుటకు ముఖ్య కారణమేమిటి ?

సమా:- దేహభిమానము వలన పరస్పరములో ఉండు బలహీనతలను చూచునంత వరకు సేవలో అభిరుచి కలగదు. పరస్పరములో అభిప్రాయభేదాలు ఉండుట కూడా దేహభిమానమే. నేను ఫలానావారితో ఉండలేను. నేను ఇచ్చట ఉండనే ఉండను. ఇవన్నీ నాజాకు మాటలు. ఈ మాటలు నోటితో పలుకుట అనగా ముల్లుగా తయారగుట, అజ్ఞులను ఉల్లంఘించుట. “మీరు ఆత్మిక మిలటరీవారు. అందువలన అర్థం లభించిన వెంటనే హాజరవ్వాలి. ఏ మాటనూ నిర్లక్ష్యముతో పెడచెవిని పెట్టకండి.” అని బాబా అంటున్నారు.

ఓంశాంతి. ఆత్మిక తండ్రి కూర్చొని ఆత్మిక పిల్లలకు అర్థము చేయిస్తున్నారు. “స్వయాన్ని అత్తగా నిర్ణయము చేసుకోవాలనేది మొట్టమొదటి శిక్షణ. దేహభిమానము వదిలి దేహి-అభిమానులుగా అవ్వాలి. మనము ఆత్మలము. దేహి-అభిమానులుగా అయినప్పుడే తండ్రిని స్మృతి చేయగలరు. అది అజ్ఞాన కాలము, ఇది జ్ఞాన కాలము. ఒక్క తండ్రి మాత్రమే జ్ఞానమునిస్తారు. వారు సర్వులకు సద్గతినిచ్చేవారు. నిరాకారులు అనగా వారికి మానవ ఆకారము లేదు. మానవ రూపములో ఉన్నవారిని భగవంతుడని అనలేము. ఆత్మలన్ని నిరాకారమైనవే. కానీ దేహభిమానములోకి వచ్చినందున తమను తాము ఆత్మలమని మర్చిపోయారు” అని తండ్రి అంటున్నారు. మీరు వాపసు వెళ్లాలి. స్వయమును అత్తగా భావించి తండ్రిని స్మృతి చేస్తే జన్మ-జన్మాంతరాల పాపాలు భస్మమవుతాయి. ఇక ఏ ఇతర ఉపాయము లేదు. పతితమయ్యేది ఆత్మ. పావనమయ్యేది ఆత్మ. సత్త్వ త్రేతా యుగాలలో పావన ఆత్మలుగా ఉంటారు. రావణ రాజ్యములో మరలా పతిత ఆత్మలుగా అవుతారు. నోపాన(మెట్లు) చిత్రములో పావనముగా ఉండిన వారే పతితులయ్యారని చూపించారు. 5 వేల సంవత్సరాల క్రితము ఆత్మలన్ని శాంతిధామములో పావనముగా ఉండేవి. దానిని నిర్వాణధామమని అంటారు. కలియుగములో పతితులైనప్పుడు “ఓ పతిత పావనా! రండి” అని ఆక్రందనలు చేస్తూ పిలుస్తూ ఉంటారు. తండ్రి అంటున్నారు - “పిల్లలూ! నేను మీకు.. పతితుల నుండి పావనముగా అయ్యే జ్ఞానమునిస్తున్నాను. అది నేను మాత్రమే ఇస్తాను. తర్వాత ఇది ప్రాయ: లోపమైపోతుంది” అని తండ్రి వచ్చి వినిపించవలసి వస్తుంది. ఇచ్చట మానవులు అనేక శాస్త్రాలు తయారు చేశారు. సత్త్వయుగములో ఏ శాస్త్రాలూ ఉండవు. అచ్చట అంశ మాత్రము కూడా భక్తి మార్గముండదు.

ఇప్పుడు తండ్రి అంటున్నారు-“మీరు నా ద్వారా మాత్రమే పతితుల నుండి పావనముగా అవుతారు. ఈ ప్రపంచము పావన ప్రపంచముగా అయ్యే తీరాలి. నేను వచ్చి పిల్లలకు మాత్రమే రాజయోగమును నేర్పిస్తున్నాను. ధైవ గుణాలను కూడా ధారణ చెయ్యాలి. అలుగుట, ఏడ్చుట ఇవన్నీ ఆసుల స్వభావాలు. తండ్రి అంటున్నారు - “సుఖ-దుఃఖాలు, మానావమానాలు అన్నింటినీ మీరు సహించాలి,..... నాజాకుతనము

ఉండరాదు. ఫలానా స్థానములో ఉండలేను అని అనటం కూడా నాజాకుతనమే. వీరి స్వభావము ఇలా ఉంది, వీరిలా అన్నారు, అలా అన్నారు..... ఇలాంటివేమీ ఉండరాదు. నోటి ద్వారా సదా పుష్పాలు వెలువడాలి. మాటలు ముల్లు వలె ఉండరాదు. కొంతమంది పిల్లల నోటి నుండి ముళ్ళ వంటి మాటలు చాలా కలిసముగా వెలువడుతాయి. కోపగించుట కూడా ముళ్ళతో సమానమే. చాలా మంది పిల్లలు పరస్పరములో పడకుండా ఉంటారు. దేహాభిమానులగుట వలన ఒకరి లోపాలను ఒకరు చూసుకుంటూ ఉంటారు. స్వయంలో చాలా లోపాలుంటాయి. అందువలన సేవ ధీలా పడిపోతుంది. ఇది కూడా ద్రామానుసారము జరుగుతుందని బాబా అర్థము చేయిస్తారు. సరిదిద్దబడటం కూడా జరగాలి కదా! మిలిటరీవారు యుద్ధానికి పోయినప్పుడు శత్రువులతో యుద్ధము చేయడమే వారి పని. వరదలు వచ్చినా, ఏవైనా గలాటాలు జరిగినా మిలట్రీ వారినే పిలుస్తారు. మిలట్రీవారు కూలీవారు చేయు పనికి కూడా సిద్ధమౌతారు. ప్రభుత్వము వారు మిలట్రీ వారికి ఈ మట్టినంతా ఎత్తి నింపండి అని ఆజ్ఞనిచ్చినప్పుడు ఎవరైనా రాకుంటే వారు తుపాకి గుండుకు బలి అవుతారు. ప్రభుత్వ ఆజ్ఞను తప్పక అంగీకరించి పాటించే తీరాలి. మీరు కూడా సేవ చేయుటకు కట్టుబడి ఉన్నారని తండ్రి అంటున్నారు. తండ్రి సేవ కొరకు ఎచ్చటికి వెళ్ళమని చెప్పినా వెంటనే హాజరవ్వాలి. అలా రాకుంటే వారిని మిలట్రీవారని పిలువరు. అలా రాని వారు హృదయాన్ని అభిష్కించరు. మీరు అందరికీ సందేశమునిచ్చుటలో తండ్రికి సహాయకారులు. ఎచ్చటైనా పెద్ద పెద్ద మ్యూజియమ్ను ప్రారంభించినప్పుడు 10 మైళ్ళ దూరమైనా సేవకు వెళ్లాలి కదా. ఖర్చు అవుతుందని ఆలోచించరాదు. అత్యంత గొప్ప ప్రభుత్వమైన బేహద్ తండ్రి నుండి ఆజ్ఞ లభిస్తుంది - వారి కుడి భుజము ధర్మరాజు. వారి శ్రీమతమును అనుసరించకపోతే క్రింద పడిపోతారు. మీ కనులను పవిత్రముగా చేసుకోండిని, కామమును జయించే ధైర్యాన్ని వహించాలని శ్రీమతము చెప్పున్నది. ఇది తండ్రి ఆజ్ఞ పాటించకపోతే ఒక్కసారిగా పిండి పిండిగా నలిగిపోతారు. 21 జన్మల రాజ్య పదవిలో ఆటంకము ఏర్పడుతుంది. నన్ను పిల్లలు తప్ప ఇతరులెవ్వరూ, ఎప్పుడూ తెలుసుకోలేరని తండ్రి అంటున్నారు. కల్పకృతమువారే నెమ్మది నెమ్మదిగా వస్తూ ఉంటారు. ఇవన్నీ పూర్తిగా కొత్త విషయాలు. ఇది గీతా యుగము. కానీ ఈ సంగమ యుగము ఏ శాస్త్రములోనూ వర్ణన చేయబడలేదు. గీతను ద్వాపర యుగములోకి తీసుకెళ్లారు. కానీ రాజయోగము నేర్వబడినప్పుడు సంగమ యుగము ఉంటుంది కదా! అయితే ఈ మాటలు ఎవ్వరి బుద్ధిలోనూ లేవు. ఇప్పుడు మీరు జ్ఞాన నషాలో ఉన్నారు. మనుష్యులు భక్తి నషాలో “ భగవంతుడు వచ్చినా మేము భక్తి వదలబోము ” అని అంటారు. ఈ ఉత్థాన - పతనాల సీడీ చిత్రము చాలా బాగుంది. అయినా మానవుల కన్నులు తెరుచుకోవు. మాయావీ నషాలో కోలాహలములో మునిగి నలిగిపోయి ఉన్నారు. జ్ఞాన నషా చాలా ఆలస్యంగా ఎక్కుతుంది. మొదట ధైవీ గుణాలు కూడా కావాలి. తండ్రి ఏ ఆజ్ఞనిచ్చినా పెడచెవిని పెట్టి ఉపేక్షించరాదు. ఇది నేను చేయలేను అనేవారిని,..... ఆజ్ఞలను ఉల్లంఘించినవారని, భిక్కులించిన వారని అంటారు. ఫలాని విధంగా చేయండి అని శ్రీమతము లభిస్తున్నే,..... ఇది శివబాబా ఇచ్చిన శ్రేష్ఠ మతము అని భావించండి. వారు సద్గతిదాత. దాత ఎప్పుడూ చెడు మతమును ఇవ్వరు. నేను వీరి అనేక జన్మల అంత్యములో ప్రవేశిస్తాను. ఇతని కంటే లక్ష్మి ఇంకా శ్రేష్ఠముగా తయారవుతుంది. స్త్రీలు ముందు(LADIES FIRST) అనే మాట కూడా ఉంది. మొదట లక్ష్మి తర్వాత నారాయణ. రాజు-రాణులు ఎలా ఉంటారో ప్రజలు కూడా అలాగే అవుతారు(యథా

రాజా - రాణి తథా ప్రజా). మీరు కూడా ఇంత శ్రేష్ఠముగా తయారవ్వాలి. ఈ సమయములో ప్రపంచమంతటా రావణ రాజ్యముంది. అందరూ రామరాజ్యము కావాలని అంటారు. ఇది సంగమ యుగము. ఈ లక్ష్మీనారాయణుల రాజ్యమున్నప్పుడు రావణరాజ్యము లేదు. ఇది ఎలా పరివర్తనవుతుందో ఎవ్వరికీ తెలియదు. అందరూ ఘోర అంధకారములో ఉన్నారు. కలియుగము ఇంకా దోగాడే చిన్నబాలునిగా ఉందని భావిస్తున్నారు. అందువలన మనుష్యులు ఇంకా గాఢ నిద్రలోనే ఉన్నారు. ఈ ఆత్మిక జ్ఞానమును ఆత్మిక తండ్రి మాత్రమే ఆత్మలకు ఇస్తారు. రాజయోగమును కూడా నేర్పతారు. కృష్ణుని ఆత్మల తండ్రి అని అనరు. ఆత్మిక పిల్లలారా! అని కృష్ణుడు సంబోధించడు. జ్ఞానసాగరులైన ఆత్మిక తండ్రి అధ్యాత్మిక జ్ఞానమును ఆత్మిక పిల్లలకు ఇస్తున్నారని కూడా వ్రాయాలి.

ప్రపంచములోని మనుష్యులందరూ దేహభిమానములో ఉన్నారని తండ్రి తెలిపిస్తున్నారు. నేను ఆత్మనని ఎవ్వరికీ తెలియదు. ఏ ఆత్మ కూడా దేహము వదిలిన తర్వాత పరంధామములో కానీ పరమాత్మలో కానీ లీనమవ్వదు. ఇప్పుడు పిల్లలైన మీకు దశరా అంటే ఏమిటో, దీపావళి అంటే ఏమిటో అర్థము చేయిస్తున్నారు. మనుష్యులు చేసే పూజలు, పునస్కారాలు మొదలైనవన్నీ మూఢ నమ్మకాలు (BLIND FAITH). వాటిని బొమ్మల పూజ, రాళ్ల పూజ అని అంటారు. ఇప్పుడు మీరు పారసబుద్ధి గలవారిగా అవుతారు. అందువలన రాళ్ల పూజ చేయరాదు. చిత్రాల ముందుకెళ్లి తల వంచి నమస్కరిస్తారు. ఏ మాత్రమూ అర్థము చేసుకోరు. జ్ఞానము, భక్తి, వైరాగ్యములని అంటారు. అర్థకల్పము జ్ఞానమార్గము నడుస్తుంది. తర్వాత భక్తి ప్రారంభమవుతుంది. ఇప్పుడు మీకు జ్ఞానము లభించినందున భక్తి పై వైరాగ్యము వస్తుంది. ఇప్పుడు ఈ ప్రపంచమే మార్పు చెందుతుంది. కలియుగములో భక్తి ఉంది. సత్తయుగములో భక్తి ఉండదు. అచ్చట అందరూ పూజ్యులే ఉంటారు. “పిల్లలూ! మీరు ఎందుకు తల వంచుతారు. అర్థకల్పము మీ నుదురు అరిగిపోవుటే కాక ధనము కూడా పోగొట్టుకున్నారు. కానీ ఏమీ లభించలేదు. మాయ ఒక్కసారిగా మీ తల అటువైపుకు తిప్పేసింది. దివాలా తీయించింది ” అని తండ్రి తెలుపుచున్నారు. తండ్రి వచ్చి అందరి తలలను సరి చేస్తున్నారు. ఇప్పుడు మెల్ల మెల్లగా కొంతమంది ఐరోపావాసులు కూడా అర్థము చేసుకుంటున్నారు. బాబా తెలుపుచున్నారు - భారతీయులు పూర్తిగా తమోప్రధానమైపోయారు. ఇతర ధర్మాలవారు ఇంకా వెనుక ఆలస్యంగా వస్తారు. అందువలన వారికి సుఖమూ కొంచెమే, దుఃఖమూ కొద్దిగానే ఉంటుంది. భారతీయులకు సుఖమూ అధికమే, దుఃఖమూ అధికమే. ప్రారంభములో ఎంతో ధనవంతులుగా, విశ్వానికి అధికారులుగా ఉంటారు. ఇతర ధర్మాలవారెవ్వరూ ప్రారంభములో ధనవంతులుగా ఉండరు. వృద్ధి పొందుతూ, పొందుతూ ఇప్పుడు ధనవంతులుగా అయ్యారు. ఇప్పుడు అందరికంటే ఎక్కువ భికారిగా భారతదేశము తయారయ్యింది. మూఢ నమ్మకాలు కూడా భారతదేశములోనే ఎక్కువగా ఉన్నాయి. ఇది కూడా ద్రామాలో రచింపబడి ఉందని తండ్రి తెలియజేస్తున్నారు. నేను దేనినైతే స్వర్గముగా తయారు చేశానో ఇప్పుడది నరకముగా అయిపోయింది. మానవులు వానర-బుద్ధి గలవారిగా అయిపోయారు. వారిని నేను మందిరానికి అర్హులుగా తయారు చేస్తాను. వికారాలు చాలా చెడ్డవి. ఎంత క్రోధముంది. మీలో ఏ మాత్రమూ కోపముండరాదు. పూర్తి మధురంగా, శాంతిగా అతిమధురంగా కండి. కోట్లలో ఏ ఒక్కరో రాజ్యపదవిని పొందుతారని కూడా మీకు తెలుసు. “నేను మిమ్ములను నరుని నుండి

నారాయణునిగా చేయుటకు వచ్చాను” అని తండ్రి చెప్పున్నారు. అందులో కూడా అష్టరత్నాలు ముఖ్యమైనవారని గాయనముంది. అష్టరత్నాల మధ్య తండ్రి ఉన్నారు. 8 మంది గౌరవపూర్వకముగా ఉత్తీర్ణులయ్యేవారు(PASS WITH HONOUR). వారు కూడా పురుషార్థానుసారమే అవుతారు. దేహభిమానము వదలుటకు చాలా శ్రమ చేయవలసి వస్తుంది. దేహ భావము పూర్తిగా తొలగిపోవాలి. పక్కా బ్రహ్మ జ్ఞానులలో కొంతమందికి దేహభిమానమే ఉండదు. కూర్చున్నవారు కూర్చున్నట్లే దేహమును త్యాగము చేస్తారు (విడుస్తారు). అలా వదలినప్పుడు వాయుమండలము ఒక్కసారిగా శాంతిగా అవుతుంది. సామాన్యంగా ప్రభాత సమయములో శుద్ధమైన సమయములో శరీరాన్ని వదులుతారు. రాత్రి సమయములో మానవులు చాలా మురికి పనులు చేస్తారు. ఉదయము లేస్తూనే స్నానము మొదలైనవి చేసి భగవంతుడా - భగవంతుడా అని అంటూ ఉంటారు. పూజలు చేస్తూ ఉంటారు. తండ్రి అన్ని విషయాలు తెలుపుతూ ఉంటారు. ప్రదర్శనీ మొదలైనవాటిలో కూడా మీరు మొదట ‘ అల్ట్ ‘అల్లా(తండ్రి) పరిచయమును ఇవ్వండి. మొదట ‘ అల్ట్ ‘ అనగా తండ్రి తర్వాత ‘ బే ‘ అనగా వారసత్వము. ఒక్క నిరాకారుడే అందరికీ తండ్రి. రచయిత అయిన తండ్రి రచన యొక్క ఆదిమధ్యాంతముల జ్ఞానమును తెలుపుచున్నారు. నన్నొక్కరినే పృథి చేయండి, దేహ సంబంధాలను వదిలి స్వయమును ఆత్మగా భావించి నన్ను ఒక్కరినే పృథి చేయండి తండ్రి చెప్పున్నారు. తండ్రి పరిచయమును మీరు తెలిపితే ఎవ్వరికీ ప్రశ్నించే ధైర్యముండదు. మొట్టమొదట తండ్రి పై వారికి పక్కా నిశ్చయము కుదిరిన తర్వాత 84 జన్మలు ఎలా తీసుకుంటారో తెలపండి. తండ్రిని తెలుసుకొని చక్రమును అర్థము చేసుకుంటే ఏ ప్రశ్నలూ ఉండవు. తండ్రి పరిచయమునివ్వకుండా అదీ ఇదీ చెప్తూ ఉంటే సమయము వృధా అవుతుంది. గొంతు పూడిపోతుంది. మొట్టమొదట ‘అల్ట్’ అనే మాట గురించి తెలపండి. ఊరికే మీరు ఎంత చెప్పినా అర్థము చేసుకోలేరు. చాలా సింపుల్ గా, నిదానంగా కూర్చొని అర్థము చేయించాలి. ఎవరైతే దేహీ-అభిమానులుగా ఉంటారో వారే బాగా అర్థము చేసుకుంటారు. మ్యూజియంలో చాలా బాగా చెప్పగలిగిన వారికి సహాయము చేయాలి. కొన్ని రోజులు మీ సేవాకేంద్రాలను వదిలి సహాయోగము కొరకు వెళ్ళాలి. సేవాకేంద్రమును చూచుకొనుటకు ఎవరో ఒకరిని కూర్చోబెట్టండి. మీ గడ్డిను సంభాషించుటకు ఎవరినైనా అర్హులుగా మీ సమానముగా తయారు చేయకుంటే దేనికి పనికి రారని, మీరు సేవ చేయలేదని బాబా భావిస్తారు. సేవ వదిలి ఇతర ప్రదేశములకు ఎలా వెళ్ళాలి? అని బాబాకు లేటరు వ్రాస్తారు. ఫలానా స్థలములో ప్రదర్శనీ ఉంది, సేవకు వెళ్ళండి అని బాబా ఆజ్ఞాపిస్తారు. అలా ఆజ్ఞాపించిన వెంటనే సరియైన వారినెవరినైనా గట్టి పై కూర్చుండబెట్టి వెంటనే వెళ్ళేవారిని మహారథి బ్రాహ్మణీలని బాబా అంటారు. మిగిలినవారంతా గుర్రపు దళము, పదాతి దళమువారు. అందరికీ సేవలో సహాయోగమివ్వండి. ఇంత కాలమైనా ఇంకా సేవాకేంద్రాన్ని సంభాషించే సందేశకులను తయారు చేయలేదా? రకరకాల మనుష్యులు వస్తూ ఉంటారు. వారితో మాట్లాడేందుకు తెలివి కూడా ఉండాలి. మురళీని కూడా రోజూ చదవాలి లేక ప్రతిరోజూ తప్పక వినాలి. మురళీ చదవకుంటే మీకు హాజరు పడదు. పిల్లలైన మీరు విశ్వమంతటిగీ చుట్టుముట్టాలి(ఘెరావ్). మీరు విశ్వమంతటికీ సేవ చేస్తారు కదా? పతితులను పాపనులుగా చేయు ఘెరావ్ వేయాలి. అందరికీ ముక్తి - జీవన్ముక్తులకు మార్గము చూపించి దుఃఖము నుండి విడుదల చేయండి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణకొరకు ముఖ్య సారము:-

1. చాలా మధురంగా, శాంతిగా అతిమధురమైన స్వభావము గలవారిగా అవ్వాలి. ఎప్పుడూ కోపగించుకోరాదు. మీ కనులను చాలా పవిత్రముగా చేసుకోవాలి.
2. బాబా ఇచ్చే ఆజ్ఞలను వెంటనే అంగీకరించాలి. పూర్తి విశ్వమంతటినీ పతితము నుండి పావనముగా చేయు సేవ చేయాలి. అనగా ' ఘెరాన్ ' చేయాలి(చుట్టుముట్టాలి).

**వరదానము:- “మూడు విజయాల మెడల్స్ ను ప్రాప్తి చేసుకొను**

**సదా విజయ భవ ”**

విజయమాలలో నంబరు ప్రాప్తి చేసుకునేందుకు మొదట స్వయం పై తర్వాత అందరి పై ఆ తర్వాత ప్రకృతి పై విజయులుగా కండి. ఎప్పుడైతే ఈ మూడు విజయాల మెడల్స్ ప్రాప్తి అవుతాయో అప్పుడు విజయమాలలో మణులుగా అవుతారు. స్వయం పై విజయులుగా అగుట అనగా తమలోని వ్యర్థ భావాలను, స్వభావాలను శ్రేష్ఠ భావము, శుభ భావనల ద్వారా పరివర్తన చేసుకొనుట. ఎవరైతే ఇలా స్వయం పై విజయులుగా అవుతారో వారే ఇతరుల పై విజయము పొందగలరు. ప్రకృతి పై విజయము ప్రాప్తి చేసుకొనుట అనగా వాయుమండలం పై, వైబ్రేషన్లు మరియు స్థూల ప్రకృతి కలిగించు సమస్యల పై విజయులుగా అగుట.

**స్లోగన్:- “స్వంత కర్మేంద్రియాల పై సంపూర్ణ రాజ్యము చేయువారే సత్యమైన రాజయోగులు ”**